

## फिलिपिनः पत्रं

I पौलतीमथिनामानौ यीशुख्रीष्टस्य दासौ  
 फिलिपिनगरस्थान् ख्रीष्टयीशोः सर्वान् पवित्रलोकान्  
 समितेरध्यक्षान् परिचारकांश्च प्रति पत्रं लिखतः ।

II अस्माकं तात ईश्वरः प्रभु यीशुख्रीष्टश्च युष्मभ्यं  
 प्रसादस्य शान्तेश्च भोगं देयास्तां ।

III अहं निरन्तरं निजसर्वप्रार्थनासु युष्माकं सर्वेषां कृते  
 सानन्दं प्रार्थनां कुर्वन् ।

IV यति वारान् युष्माकं स्मरामि तति वारान् आ प्रथमाद् अद्य  
 यावद् ।

V युष्माकं सुसंवादभागित्वकारणाद् ईश्वरं धन्यं वदामि ।

VI युष्मन्मध्ये येनोत्तमं कर्म कर्तुम् आरम्भि तेनैव  
 यीशुख्रीष्टस्य दिनं यावत् तत् साधयिष्यत इत्यस्मिन्  
 दृढविश्वासो ममास्ते ।

VII युष्मान् सर्वान् अधि मम तादृशो भावो यथार्थो यतोऽहं  
 कारावस्थायां प्रत्युत्तरकरणे सुसंवादस्य प्रामाण्यकरणे च  
 युष्मान् सर्वान् मया सार्दधम् एकानुग्रहस्य भागिनो मत्वा  
 स्वहृदये धारयामि ।

VIII अपरम् अहं ख्रीष्टयीशोः स्नेहवत् स्नेहेन युष्मान् कीदृशं  
 काङ्क्षामि तदधीश्वरो मम साक्षी विद्यते ।

IX मया यत् प्रार्थते तद् इदं युष्माकं प्रेम नित्यं वृद्धिं गत्वा

X ज्ञानस्य विशिष्टानां परीक्षिकायाश्च सर्वविधबुद्धे बहुल्यं  
 फलतु,

XI ख्रीष्टस्य दिनं यावद् युष्माकं सारल्यं निर्विघ्नत्वञ्च भवतु,  
 ईश्वरस्य गौरवाय प्रशंसायै च यीशुना ख्रीष्टेन पुण्यफलानां  
 पूर्णता युष्मभ्यं दीयताम् इति ।

**XII** हे भ्रातरः, मां परति यद् यद् घटितं तेन सुसंवादप्रचारस्य वाधा नहि किन्तु वृदधिरेव जाता तद् युष्मान् ज्ञापयितुं कामये इहं ।

**XIII** अपरम् अहं खरीष्टस्य कृते बद्धोऽस्मीति राजपुर्याम् अन्यस्थानेषु च सर्वेषां निकटे सुस्पष्टम् अभवत्,

**XIV** प्रभुसम्बन्धीया अनेके भ्रातरश्च मम बन्धनाद् आश्वासं प्राप्य वर्दधमानेनोत्साहेन निःक्षोभं कथां प्रचारयन्ति ।

**XV** केचिद् द्वेषाद् विरोधाच्चापे केचिच्च सद्भावात् खरीष्टं घोषयन्ति;

**XVI** ये विरोधात् खरीष्टं घोषयन्ति ते पवित्रभावात् तन्न कुर्वन्तो मम बन्धनानि बहुतरक्लोशदायीनि कर्तुम् इच्छन्ति ।

**XVII** ये च प्रेम्ना घोषयन्ति ते सुसंवादस्य प्रामाण्यकरणेऽहं नियुक्तोऽस्मीति ज्ञात्वा तत् कुर्वन्ति ।

**XVIII** कि बहुना? कापटचात् सरलभावाद् वा भवेत्, येन केनचित् प्रकारेण खरीष्टस्य घोषणा भवतीत्यस्मिन् अहम् आनन्दाम्यानन्दिष्यामि च ।

**XIX** युष्माकं प्रार्थनया यीशुखरीष्टस्यात्मनश्चोपकारेण तत् मन्निस्तारजनकं भविष्यतीति जानामि ।

**XX** तत्र च ममाकाङ्क्षा प्रत्याशा च सिद्धिं गमिष्यति फलतोऽहं केनापि प्रकारेण न लज्जिष्ये किन्तु गते सर्वस्मिन् काले यद्वत् तद्वद् इदानीमपि सम्पूर्णोत्साहद्वारा मम शरीरेण खरीष्टस्य महिमा जीवने मरणे वा प्रकाशिष्यते ।

**XXI** यतो मम जीवनं खरीष्टाय मरणञ्च लाभाय ।

**XXII** किन्तु यदि शरीरे मया जीवितव्यं तर्हि तत् कर्मफलं फलिष्यति तस्मात् कि वरितव्यं तन्मया न ज्ञायते ।

**XXIII** द्वाभ्याम् अहं सम्पीड्ये, देहवासत्यजनाय खरीष्टेन सहवासाय च ममाभिलाषो भवति यतस्तत् सर्वोत्तमं ।

**XXIV** किन्तु देहे ममावस्थित्या युष्माकम् अधिकप्रयोजनं ।

**XXV** अहम् अवस्थास्ये युष्माभिः सर्वैः सार्दधम् अवस्थितं करिष्ये च तया च विश्वासे युष्माकं वृद्ध्यानन्दौ जनिष्येते तदहं निश्चितं जानामि ।

**XXVI** तेन च मत्तोऽर्थतो युष्मत्समीपे मम पुनरुपस्थितत्वात् यूयं खरीष्टेन यीशुना बहुतरम् आह्लादं लप्स्यध्वे ।

**XXVII** यूयं सावधाना भूत्वा खरीष्टस्य सुसंवादस्योपयुक्तम् आचारं कुरुध्वं यतोऽहं युष्मान् उपागत्य साक्षात् कुर्वन् कि वा दूरे तिष्ठन् युष्माकं या वार्ता श्रेतुम् इच्छामि सेयं यूयम् एकात्मानस्तिष्ठथ, एकमनसा सुसंवादसम्बन्धीयविश्वासस्य पक्षे यतध्वे, विपक्षैश्च केनापि प्रकारेण न व्याकुलीक्रियध्व इति ।

**XXVIII** तत् तेषां विनाशस्य लक्षणं युष्माकञ्चेश्वरदत्तं परित्राणस्य लक्षणं भविष्यति ।

**XXIX** यतो येन युष्माभिः खरीष्टे केवलविश्वासः क्रियते तन्नहि किन्तु तस्य कृते क्लेशोऽपि सह्यते तादृशो वरः खरीष्टस्यानुरोधाद् युष्माभिः प्रापि,

**XXX** तस्मात् मम यादृशं युद्धं युष्माभिरदर्शि साम्प्रतं शूलयते च तादृशं युद्धं युष्माकम् अपि भवति ।

## II

**I** खरीष्टाद् यदि किमपि सान्त्वनं कश्चित् प्रेमजातो हर्षः किञ्चिद् आत्मनः समभागित्वं काचिद् अनुकम्पा कृपा वा जायते तर्हि यूयं ममाह्लादं पूरयन्त

**II** एकभावा एकप्रेरमाण एकमनस एकचेष्टाश्च भवत ।

**III** विरोधाद् दर्पाद् वा किमपि मा कुरुत किन्तु नम्रतया स्वेभ्योऽपरान् विशिष्टान् मन्यध्वं ।

**IV** केवलम् आत्महिताय न चेष्टमानाः परहितायापि चेष्टध्वं ।

**V** खरीष्टस्य यीशो यादृशः स्वभावो युष्माकम् अपि तादृशो भवतु ।

**VI** स ईश्वररूपी सन् स्वकीयाम् ईश्वरतुल्यतां श्लाघास्पदं नामन्यत,

**VII** किन्तु स्वं शून्यं कृत्वा दासरूपी बभूव नराकृति लेभे च ।

**VIII** इत्थं नरमूर्तिम् आश्रित्य नम्रतां स्वीकृत्य मृत्योरर्थतः करुशीयमृत्योरेव भोगायाज्ञाग्राही बभूव ।

**IX** तत्कारणाद् ईश्वरोऽपि तं सर्वोन्नतं चकार यच्च नाम सर्वेषां नाम्नां श्रेरेष्ठं तदेव तस्मै ददौ,

**X** ततस्तस्मै यीशुनाम्ने स्वर्गमर्त्यपातालस्थितैः सर्वै जर्नुपातः कर्तव्यः,

**XI** तातस्थेश्वरस्य महिम्ने च यीशुख्रीष्टः प्रभुरिति जिह्वाभिः स्वीकर्तव्यं ।

**XII** अतो हे प्रियतमाः, युष्माभि यद्वृत् सर्वदा किरयते तद्वृत् केवले ममोपस्थितिकाले तन्नहि किन्त्वदानीम् अनुपस्थितेऽपि मयि बहुतरयत्नेनाज्ञां गृहीत्वा भयकम्पाभ्यां स्वस्वपरित्राणं साध्यतां ।

**XIII** यत ईश्वर एव स्वकीयानुरोधाद् युष्मन्मध्ये मनस्कामनां कर्मसिद्धिञ्च विदधाति ।

**XIV** यूयं कलहविवादर्विजतम् आचारं कुर्वन्तोऽनिन्दनीया अकुटिला

**XV** ईश्वरस्य निष्कलङ्काश्च सन्तानाइव वक्रभावानां कुटिलाचारिणञ्च लोकानां मध्ये तिष्ठत,

**XVI** यतस्तेषां मध्ये यूयं जीवनवाक्यं धारयन्तो जगतो दीपका इव दीप्यध्वे । युष्माभिस्तथा कृते मम यत्नः परिश्रमो वा न निष्फलो जात इत्यहं ख्रीष्टस्य दिने श्लाघां कर्तुं शक्षयामि ।

**XVII** युष्माकं विश्वासार्थकाय बलिदानाय सेवनाय च यद्यप्यहं निवेदितव्यो भवेयं तथापि तेनानन्दाभिः सर्वेषां युष्माकम् आनन्दस्यांशी भवामि च ।

**XVIII** तद्वद् यूयमप्यानन्दत मदीयानन्दस्यांशिनो भवत च ।

**XIX** युष्माकम् अवस्थाम् अवगत्याहमपि यत् सान्त्वनां प्राप्नुयां तदर्थं तीमथियं त्वरया युष्मत्समीपं प्रेषयिष्यामीति प्रभौ प्रत्याशां कुर्वे ।

**XX** यः सत्यरूपेण युष्माकं हितं चिन्तयति तादृशं एकभावस्तस्मादन्यः कोऽपि मम सन्निधौ नास्ति ।

**XXI** यतोऽपरे सर्वे यीशोः खरीष्टस्य विषयान् न चिन्तयन्त आत्मविषयान् चिन्तयन्ति ।

**XXII** किन्तु तस्य परीक्षितत्वं युष्माभि ज्ञायते यतः पुत्रो यादृक् पितुः सहकारी भवति तथैव सुसंवादस्य परिचर्यायां स मम सहकारी जातः ।

**XXIII** अतएव मम भाविदशां ज्ञात्वा तत्क्षणात् तमेव प्रेषयितुं प्रत्याशां कुर्वे ।

**XXIV** स्वयम् अहमपि तूर्णं युष्मत्समीपं गमिष्यामीत्याशां प्रभुना कुर्वे ।

**XXV** अपरं य इपाफ्रदीतो मम भ्राता कर्मयुद्धाभ्यां मम सहायश्च युष्माकं दूतो मदीयोपकाराय प्रतिनिधिश्चास्ति युष्मत्समीपे तस्य प्रेषणम् आवश्यकम् अमन्ये ।

**XXVI** यतः स युष्मान् सर्वान् अकाङ्क्षत युष्माभिस्तस्य रोगस्य वार्ताश्रावीति बुद्ध्वा पर्यशोचच्च ।

**XXVII** स पीडया मृतकल्पोऽभवदिति सत्यं किन्त्वीश्वरस्तं दयितवान् मम च दुःखात् परं पुनर्दुःखं यन्न भवेत् तदर्थं केवलं तं न दयित्वा मामपि दयितवान् ।

**XXVIII** अतएव यूयं तं विलोक्य यत् पुनरानन्देत ममापि दुःखस्य ह्रासो यद् भवेत् तदर्थम् अहं त्वरया तम् अप्रेषयं ।

**XXIX** अतो यूयं प्रभोः कृते सम्पूर्णेनानन्देन तं गृह्णीत तादृशान् लोकांश्चादरणीयान् मन्यध्वं ।

**XXX** यतो मम सेवने युष्माकं तरुणं पूरयितुं स प्राणान् पणीकृत्य खरीष्टस्य कार्यार्थं मृतप्रायेऽभवत् ।

### III

I हे भ्रातरः, शेषे वदामि यूयं प्रभावानन्दत् । पुनः पुनरेकस्य वचो लेखनं मम कलेशदं नहि युष्मदर्थज्ज्व भ्रमनाशकं भवति ।

II यूयं कुकुरेभ्यः सावधाना भवत दुष्कर्मकारिभ्यः सावधाना भवत छिन्नमूलेभ्यो लोकेभ्यश्च सावधाना भवत ।

III वयमेव छिन्नत्वचो लोका यतो वयम् आत्मनेश्वरं सेवामहे खरीष्टेन यीशुना श्लाघामहे शरीरेण च प्रगल्भतां न कुर्वामहे ।

IV किन्तु शरीरे मम प्रगल्भतायाः कारणं विद्यते, कश्चिच्च यदि शरीरेण प्रगल्भतां चिकीर्षति तर्हि तस्माद् अपि मम प्रगल्भताया गुरुतरं कारणं विद्यते ।

V यतोऽहम् अष्टमदिवसे त्वक्छेदप्राप्त इस्रायेल्वंशीयो बिन्यामीनगोष्ठीय इब्रिकुलजात इब्रियो व्यवस्थाचरणे फिरुशी

VI धर्मोत्साहकारणात् समितेरुपदरवकारी व्यवस्थातो लभ्ये पुण्ये चानिन्दनीयः ।

VII किन्तु मम यद्यत् लभ्यम् आसीत् तत् सर्वम् अहं खरीष्टस्यानुरोधात् क्षतिम् अमन्ये ।

VIII किञ्चाधुनाप्यहं मत्प्रभोः खरीष्टस्य यीशो ज्ञानस्योत्कृष्टतां बुद्ध्वा तत् सर्वं क्षतिं मन्ये ।

IX यतो हेतोरहं यत् खरीष्टं लभेय व्यवस्थातो जातं स्वकीयपुण्यज्ज्व न धारयन् किन्तु खरीष्टे विश्वसनात् लभ्यं यत् पुण्यम् ईश्वरेण विश्वासं दृष्ट्वा दीयते तदेव धारयन् यत् खरीष्टे विद्येय तदर्थं तस्यानुरोधात् सर्वेषां क्षतिं स्वीकृत्य तानि सर्वाण्यवकरानिव मन्ये ।

X यतो हेतोरहं खरीष्टं तस्य पुनरुत्थिते गुणं तस्य दुःखानां भागित्वज्ज्व ज्ञात्वा तस्य मृत्योराकृतिज्ज्व गृहीत्वा

XI येन केनचित् प्रकारेण मृतानां पुनरुत्थितिं प्राप्तुं यते ।

XII मया तत् सर्वम् अधुना प्राप्ति सिद्धता वालम्भि तन्नहि किन्तु यदर्थम् अहं खरीष्टेन धारितस्तद् धारयितुं धावामि ।

**XIII** हे भ्रातरः, मया तद् धारितम् इति न मन्यते किन्त्वेतदैकमात्रं वदामि यानि पश्चात् स्थितानि तानि विस्मृत्याहम् अग्रस्थितान्युदिश्य

**XIV** पूर्णयत्नेन लक्ष्यं प्रति धावन् खरीष्टयीशु नोर्दध्वात् माम् आह्वयत ईश्वरात् जेतृपाणं प्राप्तुं चेष्टे।

**XV** अस्माकं मध्ये ये सिद्धास्तैः सर्वैस्तदेव भाव्यतां, यदि च कञ्चन विषयम् अधि युष्माकम् अपरो भावो भवति तर्हश्वरस्तमपि युष्माकं प्रति प्रकाशयिष्यति।

**XVI** किन्तु वयं यद्यद् अवगता आस्मस्तत्रास्माभिरेको विधिराचरितव्य एकभावे र्भवितव्यञ्च।

**XVII** हे भ्रातरः, यूयं ममानुगामिनो भवत वयञ्च याद्वगाचरणस्य निर्दर्शनस्वरूपा भवामस्ताद्वगाचारिणो लोकान् आलोकयञ्च।

**XVIII** यतोऽनेके विषये चरन्ति ते च खरीष्टस्य क्रूशस्य शत्रव इति पुरा मया पुनः पुनः कथितम् अधुनापि रुदता मया कथ्यते।

**XIX** तेषां शेषदशा सर्वनाश उदरश्चेश्वरो लज्जा च श्लाघा पृथिव्याञ्च लग्नं मनः।

**XX** किन्त्वस्माकं जनपदः स्वर्गे विद्यते तस्माच्चागमिष्यन्तं त्रातारं प्रभुं यीशु खरीष्टं वयं प्रतीक्षामह।

**XXI** स च यया शक्त्या सर्वाण्येव स्वस्य वशीकर्तुं पारयति तयास्माकम् अधमं शरीरं रूपान्तरीकृत्य स्वकीयते जो मयशरीरस्य समाकारं करिष्यति।

## IV

**I** हे मदीयानन्दमुकुटस्वरूपाः प्रियतमा अभीष्टतमा भ्रातरः, हे मम स्नेहपात्राः, यूयम् इत्थं पभौ स्थिरस्थित।

**II** हे इवदिये हे सुन्तुखि युवां प्रभौ एकभावे भवतम् एतद् अहं प्रार्थये।

**III** हे मम सत्यं सहकारिन् त्वामपि विनीय वदामि  
एतयोरुपकारस्त्वया क्रियतां यतस्ते क्लीमिनादिभिः  
सहकारिभिः सार्दधं सुसंवादप्रचारणाय मम साहाय्यार्थं  
परिश्रमम् अकुर्वतां तेषां सर्वेषां नामानि च जीवनपुस्तके  
लिखितानि विद्यन्ते ।

**IV** यूयं प्रभौ सर्वदानन्दत । पुन वर्दामि यूयम् आनन्दत ।

**V** युष्माकं विनीतत्वं सर्वमानवै ज्ञायतां, प्रभुः सन्निधौ  
विद्यते ।

**VI** यूयं किमपि न चिन्तयत किन्तु धन्यवादयुक्ताभ्यां  
प्रार्थनायाज्ज्वाभ्यां सर्वविषये स्वप्रार्थनीयम् ईश्वराय  
निवेदयत ।

**VII** तथा कृत ईश्वरीया या शान्तिः सर्वां बुद्धिम् अतिशेते सा  
युष्माकं चित्तानि मनांसि च ख्रीष्टे यीशौ रक्षिष्यति ।

**VIII** हे भ्रातरः, शेषे वदामि यद्यत् सत्यम् आदरणीयं न्यायं  
साधु प्रियं सुख्यातम् अन्येण येन केनचित् प्रकारेण वा गुणयुक्तं  
प्रशंसनीयं वा भवति तत्त्रैव मनांसि निधध्वं ।

**IX** यूयं मां दृष्ट्वा श्रूत्वा च यद्यत् शिक्षितवन्तो  
गृहीतवन्तश्च तदेवाचरत तस्मात् शान्तिदायक ईश्वरो युष्माभिः  
सार्दधं स्थास्यति ।

**X** ममोपकाराय युष्माकं या चिन्ता पूर्वम् आसीत् किन्तु  
कर्मद्वारं न प्राप्नोत् इदानीं सा पुनरफलत् इत्यस्मिन् प्रभौ मम  
परमाह्लादोऽजायत ।

**XI** अहं यद् दैन्यकारणाद् इदं वदामि तन्नहि यतो मम या  
काचिद् अवस्था भवेत् तस्यां सन्तोष्टुम् अशिक्षयं ।

**XII** दरिद्रतां भोक्तुं शक्नोमि धनाद्यताम् अपि भोक्तुं  
शक्नोमि सर्वथा सर्वविषयेषु विनीतोऽहं प्रचुरतां क्षुधाज्ज्व धनं  
दैन्यज्ज्वावगतोऽस्मि ।

**XIII** मम शक्तिदायकेन ख्रीष्टेन सर्वमेव मया शक्यं भवति ।

**XIV** किन्तु युष्माभि दैन्यनिवारणाय माम् उपकृत्य सत्कर्माकारि ।

**XV** हे फिलिपीयलोकाः, सुसंवादस्योदयकाले यदाहं माकिदनियादेशात् प्रतिष्ठे तदा केवलान् युष्मान् विनापरया क्यापि समित्या सह दानादानयो र्मम कोऽपि सम्बन्धो नासीद् इति यूयमपि जानीथ ।

**XVI** यतो युष्माभि र्मम प्रयोजनाय थिष्लनीकीनगरमपि मां प्रति पुनः पुनर्दानं प्रेरिष्टं ।

**XVII** अहं यद् दानं मृगये तन्नहि किन्तु युष्माकं लाभवर्दधकं फलं मृगये ।

**XVIII** किन्तु र्मम कस्याप्यभावो नास्ति सर्वं प्रचुरम् आस्ते यत ईश्वरस्य ग्राह्यं तुष्टिजनकं सुगन्धिनैवेद्यस्वरूपं युष्माकं दानं इपाफरदिताद् गृहीत्वाहं परितृप्तोऽस्मि ।

**XIX** र्ममेश्वरोऽपि ख्रीष्टेन यीशुना स्वकीयविभवनिधितः प्रयोजनीयं सर्वविषयं पूर्णरूपं युष्मम्यं देयात् ।

**XX** अस्माकं पितुरीश्वरस्य धन्यवादोऽनन्तकालं यावद् भवतु । आमेन् ।

**XXI** यूयं यीशुख्रीष्टस्यैकैकं पवित्रजनं नमस्कुरुत । र्मम सङ्गिभरातरो यूष्मान् नमस्कुर्वते ।

**XXII** सर्वे पवित्रलोका विशेषतः कैसरस्य परिजना युष्मान् नमस्कुर्वते ।

**XXIII** अस्माकं प्रभो यीशुख्रीष्टस्य प्रसादः सर्वान् युष्मान् प्रति भूयात् । आमेन् ।

# Sanskrit Bible (NT) in Devanagari Script

(सत्यवेदः १)

## New Testament in Sanskrit Language; printed in Devanagari Script

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in Devanagari script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

---

PDF generated using Haiola and XeLaTeX on 22 Feb 2024 from source files  
dated 29 Jan 2022  
b86351f0-254a-576d-aa84-ea19df4455cb